

M.J.D. PUBLISHING CENTRE, KUNNAMKULAM

President :- H.G. Pulikkottil Dr. Geevarghese Mar Yulios Metropolitan, Ph : 09447387931
Chief Editor & Convener :- Fr. Dr. Joseph Cheeran, Pazhanji P.O., Pin : 680 542, Ph : 9495603174

ബഹുമാനപ്പെട്ട കേരള മുഖ്യമന്ത്രി മുമ്പാകെ, ഫാ: ഡോ: ജോസഫ് ചീരൻ, ചീരൻ ഹൗസ്, കിഴക്കേ അങ്ങാടി, പഴഞ്ഞി, തൃശ്ശൂർ ജില്ല - 680 542 അടിയന്തിരമായി അറിയിക്കുന്നത്:

കോലഞ്ചേരി കേന്ദ്രമാക്കി മലങ്കരസഭയിൽ ഉണ്ടായ ദൗർഭാഗ്യകരമായ നാടകീയ സംഭവങ്ങളെ ആരോഗ്യകരമായും ക്രിയാത്മകമായും പ്രയോജനപ്പെടുത്തുവാനും 1958 ൽ ഉണ്ടായ സഭാസമാധാനത്തെ പുന:സ്ഥാപിക്കുവാൻ ദൈവം നൽകിയ അവസരമായി കാണുവാനും ഇരു വിഭാഗങ്ങൾക്കും ചുമതലയുണ്ട്. 1958- ലെ സഭാസമാധാനം ദുർബ്ബലമായത് പാത്രീയർക്കീസും കാതോലിക്കോസും തമ്മിൽ നടന്ന ഒരു പരസ്പര സ്വീകരണം മാത്രമായി ആ ശ്രമങ്ങൾ പരിമിതപ്പെട്ടതിനാലാണ്. യഥാർത്ഥ പ്രശ്നങ്ങൾ ആവിർഭവിച്ചത്, മെത്രാപ്പോലീത്തൻ - വൈദിക - അത്മായ ട്രസ്റ്റിമാർ തമ്മിലുള്ള അഭിപ്രായ വ്യത്യാസങ്ങളിൽ നിന്നാണ്. പാത്രീയർക്കീസ് ആ മത്സരത്തിന് ബലം വർദ്ധിപ്പിക്കുവാൻ ഒരു ഭാഗം അമിതാധികാരം വാഗ്ദാനം ചെയ്ത് ക്ഷണിച്ചു വരുത്തിയ ബാഹ്യശക്തിയാണ്. യഥാർത്ഥ ഭിന്നതയുടെ അടിസ്ഥാനങ്ങൾക്ക് 1934-ലെ ഭരണഘടന പല അംശങ്ങളിലും പരിഹാരം ഫലപ്രദമായി നിർദ്ദേശിച്ചിരുന്നില്ല. തന്മൂലം ആ സമാധാനത്തിന്റെ ആയുസ്സ് വളരെ കുറഞ്ഞുപോയി.

1934 -ലെ ഭരണഘടന നിയമപരമായി നിലനിൽക്കുന്നതിനാൽ അതിന് വിധേയമായി രണ്ട് കാതോലിക്കാമാരും തങ്ങളുടെ വിഭാഗങ്ങളെ പ്രതിനിധാനം ചെയ്ത് സ്പഷ്ടമായി നിർവചിച്ച വ്യവസ്ഥകൾക്ക് വിധേയമായി സ്വീകരണം പ്രഖ്യാപിച്ച് സഭാഐക്യം എന്ന ജനാഭിലാഷം സാക്ഷാത്കരിക്കണം. ചില വ്യവസ്ഥകൾ ഇരുവിഭാഗത്തിന്റേയും പരിഗണനകൾക്കായി സമർപ്പിക്കുന്നു.

1. സാംസ്കാരിക സവിശേഷതകൾ പരിഗണിച്ച് വടക്കൻ ഭദ്രാസനങ്ങൾക്കും തെക്കൻ ഭദ്രാസനങ്ങൾക്കും ബാഹ്യകേരള ഭദ്രാസനങ്ങൾക്കും ബാഹ്യഭാരത ഭദ്രാസനങ്ങൾക്കുമായി നാല് കാതോലിക്കാ സ്ഥാനികളായി കാതോലിക്കേറ്റിനെ വികേന്ദ്രീകരിക്കുകയും കോട്ടയം കേന്ദ്രമായി പരിശുദ്ധ കാതോലിക്കോസിന്റെ മേൽനോട്ടത്തിലുള്ള ഘടകകേന്ദ്രങ്ങൾ എന്ന നിലയിൽ ഈ നാല് ശ്രേഷ്ഠകാതോലിക്കാമാരും, സഭാഭരണഘടനയുടെ പരിധിയിൽ വരികയും കേന്ദ്ര കാതോലിക്കേറ്റിന്റെ മാതൃകയിൽ അതത് മേഖലകളുടെ അസ്സോസിയേഷൻ, മാനേജിംഗ് കമ്മിറ്റി, സുന്നഹദോസ് തുടങ്ങിയ സമിതികളുടെ ചുമതലകൾ ടി ശ്രേഷ്ഠ കാതോലിക്കാർക്ക് നൽകുകയും വി. മുരോൻ കുദാശയും കാതോലിക്കാമാരെ വാഴിക്കലും പൊതു അസ്സോസിയേഷൻ, പൊതുമാനേജിംഗ് കമ്മിറ്റി, പൊതുസുന്നഹദോസ് തുടങ്ങിയവയുടെ അധ്യക്ഷതയും ഇന്നത്തെപ്പോലെ മലങ്കര മെത്രാപ്പോലീത്താകൂടിയായ പ: കാതോലിക്കാ ബാവയിൽ നിക്ഷിപ്തമായിരിക്കുകയും വേണം.

2. സഭാസമാധാനം പ്രഖ്യാപിച്ച് ആറുമാസത്തിനകം എല്ലാ ഇടവകകളും നിയമപരമായി അജണ്ട പ്രസിദ്ധപ്പെടുത്തി പൊതുയോഗം ചേർന്ന് 1934 -ലെ ഭരണഘടനപ്രകാരം പൗരസ്ത്യ കാതോലിക്കായുടെ ആത്മീയ - ലൗകിക - വൈദിക മേൽനോട്ടത്തിന് വിധേയപ്പെടുന്ന ഉടമ്പടികൾ അംഗീകരിക്കുകയും അവ നിയമപരമായി രജിസ്റ്റർ ചെയ്യുകയും നിലവിലുള്ള മറ്റ് ഭരണഘടനകളും ഉടമ്പടികളും കീഴവഴക്കങ്ങളും മറ്റും റദ്ദാക്കുകയും നിലവിലുള്ള

Members :-

(1) Rev. Fr. Dr. Jacob Kurian, (2) Rev. Fr. Sunny Chacko, (3) Adv. Dr. P.C. Mathew Pulikkottil, (4) Dr. A.V. Thambi, (5) Lt. Dr. Rejimon P.M., (6) Mr. A.S. Joy, (7) Adv. Gilbert Cheeran G., (8) Dr. Bindu Pulikkottil

എല്ലാ വ്യവഹാരങ്ങളും ഉഭയസമ്മതപ്രകാരം പിൻവലിക്കുകയും 1934 -ലെ ഭരണഘടനയെ അതിന്റെ എപ്പിസ്കോപ്പൽ -ജനാധിപത്യ മൂല്യങ്ങളെ മാനിച്ചുകൊണ്ട് തന്നെ കാലോചിതമായും തർക്കസാധ്യതകൾ ഒഴിവാക്കിയും ഭിന്നസംസ്കാരങ്ങളെ മാനിച്ചും പരിഷ്കരിക്കുവാൻ ശ്രമം ആരംഭിക്കുകയും വേണം.

3. പള്ളികൾ അതത് മെത്രാസനാധിപന്മാർ മുഖേന തയ്യാറാക്കുന്ന രജിസ്റ്റർ ഉടമ്പടികൾ മുഖേന പരിശുദ്ധ കത്തോലിക്കായെ മലങ്കര മെത്രാപ്പോലീത്താ എന്ന നിലയിൽ ഏല്പിക്കണം.

4. സഭയിൽ ഇന്നുള്ള എല്ലാ മെത്രാൻമാരെയും വൈദികരെയും മറ്റു സ്ഥാനികളേയും അതത് വൈദികപദവികളിൽ അംഗീകരിക്കണം. നിശ്ചിത പ്രായപരിധി കഴിഞ്ഞവരെ റിട്ടയർ ചെയ്യുകയും അവർക്ക് പെൻഷൻ നൽകണം. ശേഷമുള്ളവരെ അസിസ്റ്റന്റ് മാരായോ, ആത്മീയ സംഘടനകളുടേയും വൈദികസെമിനാരി തുടങ്ങിയ സ്ഥാപനങ്ങളുടേയും ചുമതലക്കാർ ആയോ നിയമിക്കുകയും വേണം.

5. ഓറിയന്റൽ ഓർത്തഡോക്സ് സഭകളിലെ തലവൻമാരിൽ ഒരാളായി അന്ത്യോഖ്യാ പാത്രിയർക്കീസിന് ഭരണഘടനയിൽ സ്ഥാനം ക്രമീകരിക്കുകയും അദ്ദേഹത്തെ മറ്റ് സഭാതലവന്മാരെ പോലെ ആരാധനകളിൽ സ്മരിക്കുകയും വേണം.

ഇനിയൊരു വ്യവഹാരം അസാധ്യമാകുമാറ് സഭയുടെ സ്ഥാപനങ്ങൾ, സ്ഥാനികൾ, ട്രസ്റ്റുകൾ തുടങ്ങിയവയുടെ പ്രവർത്തനം മലങ്കരമെത്രാപ്പോലീത്തായുടെ കേന്ദ്രനിയന്ത്രണത്തിലായിരിക്കത്തക്കവിധം വികേന്ദ്രീകരണ വ്യവസ്ഥകൾ സുതാര്യവും ജനാധിപത്യപരവും കാനോനികവും ആയിരിക്കണം.

ഫലപ്രദമായ ചർച്ചകൾക്ക് തുടക്കം കുറിക്കുവാനാണ് ചില നിർദ്ദേശങ്ങൾ എഴുതിയത്. സമാധാനപുന:സ്ഥാപനത്തിന് അനുകൂലമായി ഇന്ന് നിലവിലുള്ള കാലാവസ്ഥയാഥാർത്ഥ്യബോധത്തോടെ തിരിച്ചറിഞ്ഞ് അംഗീകരിച്ച് സഭയുടെ സമകാലസാക്ഷ്യത്തെ കൂടുതൽ ക്രിസ്തീയമാക്കുവാൻ ബന്ധപ്പെട്ട എല്ലാവരോടും വിനീതമായി അപേക്ഷിക്കുന്നു.

NB: കത്തോലിക്കേറ്റ് പുന:സ്ഥാപനത്തിന്റെ ശതാബ്ദി ആഘോഷിക്കുന്നു 2012 ൽ സഭയുടെ ഐക്യം സമ്പൂർണ്ണമാക്കുവാൻ പ്രത്യേകം പ്രസ്കരിയുണ്ടെന്ന് ഓർക്കാവുന്നതാണ്

ഫാ: ഡോ: ജോസഫ് ചീരൻ

റിട്ട. പ്രൊഫസർ

യൂണിയൻ ക്രിസ്ത്യൻ കോളേജ്, ആലുവ

പഴഞ്ഞി പി.ഒ.

21.9.2011

Copy to

1. H.H ബസ്സേലിയോസ് പൗലോസ് - II കത്തോലിക്ക
2. H.B. ബസ്സേലിയോസ് തോമസ് - I കത്തോലിക്ക
3. H.G ഡോ. മാത്യൂസ് മാർ സേവേറിയോസ്
4. H.G ജോസഫ് മാർ ഗ്രിഗോറിയോസ്
5. H.G പുലിക്കോട്ടിൽ ഡോ. ഗീവർഗ്ഗീസ് മാർ യൂലിയോസ്
6. ഫാ: ഡോ: ജോൺസ് ഏബ്രഹാം കോനാട്ട്
7. ജില്ലാ കളക്ടർ, എറണാകുളം
8. സുപ്രണ്ട് ഓഫ് പോലീസ്, എറണാകുളം
9. കോപ്പി റൂ പ്രസ്സ്